

പരിശോധ ഉറയത്തിന്റെ ജീവചരിത്രം



ലുതീസ് പുസ്തക

Life History of St. Mary (Malayalam)

First Edition: September 2023

(This is the first part of the book “Daivamathavaya Parishudha Mariyam”
First published in Sept. 2007, Author: P.O. Luise, ‘Foreword’ by Cor Bishop
Thomas Thannikkakuzhi. Messages by Most Rev. Dr. Soosa Pakiam on
01.09.2007, Moran Mor Baselios Cardinal Cleemis on 08.09.2007 and
Cardinal George Alencherry on 19.07.2012)

Compiled by:

Luise Pullan

Mattoor, Kalady-683574.

Mobile: 9400408533

E-mail: luisepullan7@gmail.com

Published by :

Ann Maria Publishers

Mattoor, Kalady, Kochi, Kerala - 683 574

©Luise Pullan

Printed at :

St. Martin Press

Angamaly

Price: Rs.12/-

പരിശോധ മറിയത്തിന്റെ ജീവചരിത്രം

ഉള്ളടക്കം

1. പരി. മറിയത്തിന്റെ മാതാപിതാക്കൾ	5
2. പരി. മറിയത്തിന്റെ ഇന്നുവും ബാല്യകാലവും	9
3. പരി. മറിയവും വി. യൗസേഷ്യും.....	11
4. പരി. മറിയം കർത്താവിന്റെ അമ	16
5. പരി. മറിയത്തിന്റെ സ്വാർഗ്ഗാരോപണം.....	21

Ann Maria Publishers

Marottichode Mini Ind. Bypass road,
Mattoor, Kalady, Kochi-683 574.

E-Mail: annmariapublishers@gmail.com
Website: www.catholicgk.com

പരിശുദ്ധ മറിയത്തിന്റെ ജീവചരിത്രം

“ബൈവക്കുപ നിരഞ്ഞവാളേ സ്വന്തി, കർത്താവു നിന്നോടു കുടെ” (ലൂക്കാ.1:28) എന്ന് ബൈവദുതനാൽ അഭിസംഖ്യാധന ചെയ്യപ്പെട്ട കന്യകാമരിയത്തെ ബൈവം തിരഞ്ഞെടുത്തത് തന്റെ ഏകപുത്രതന്റെ അമ്മയാകുവാനാണ്. ത്രിയൈക്കബൈവം കഴിത്താൽ ഏറ്റവും അടുത്തസ്ഥാനം അലകരിക്കുന്നത് പരിശുദ്ധ കന്യകാമരിയമാണ്. അതിനാൽ കത്തോലിക്കാ സഭയും യാക്കോബായാസഭയും പ്രാർത്ഥനകളിൽ കന്യകാമരിയത്തിനു പ്രത്യേക സ്ഥാനം നൽകുന്നു.

“ഇതാ, നിന്റെ അമ്മ” (യോഹ.19:27) എന്ന് യേശുനാമൻ കുറിശിൽ കിടന്നുകൊണ്ട് യോഹന്നാനോടു പറഞ്ഞത് ലോകത്തിലെ സകല മനുഷ്യർക്കും വേണ്ടിയാണ്. അങ്ങനെ പരിശുദ്ധ കന്യകാമരിയം നമ്മുടെ എല്ലാവരുടെയും അമ്മ യായി. ആ അമ്മയെക്കുറിച്ചു കൂടുതൽ മനസ്സിലാക്കുവാൻ ശ്രമിക്കുമ്പോൾ നാം യേശുവിലേക്കാണ് ചെന്നേത്തുന്നത്. ലോകരക്ഷിതാവിന്റെ അമ്മയായ പരി. കന്യകാമരിയത്തെ വണങ്ങുകയും ബഹുമാനിക്കുകയും ചെയ്യുകവഴി നാം യേശു വിലേക്ക് അടുക്കുകയാണ്. ആ അമ്മയോടു മാഖ്യസ്ഥ്യം യാച്ചിച്ച് പ്രാർത്ഥിക്കുന്നതു വഴി, അയോഗ്യരായ നാം നമുക്കാവശ്യമായ ബൈവക്കുപ നേടിയെടുക്കുകയാണ് ചെയ്യുന്നത്.

ലോകം മുഴുവൻ സ്തുതിച്ചു പാടുന്ന കന്യകാമറിയ തതിരെ ജീവചരിത്രത്തിലേക്ക് നമുക്കൊന്നു കണ്ണാടിക്കാം. മാതാവിരെ ജനനം മുതൽ സർഖാരോപണം വരെയുള്ള എല്ലാക്കാരുങ്ങളും സുവിശേഷങ്ങളിൽ വിവരിച്ചിട്ടില്ല. കാരണം, സുവിശേഷങ്ങൾ എഴുതിയിരിക്കുന്നത് ലോകരക്ഷ കനായ യേശു ക്രിസ്തുവിരെ മനുഷ്യാവതാരവും പരസ്യ ജീവിതവും മരണവും ഉയിർപ്പും വിശദീകരിക്കുന്നതിനും അതുവഴി മനുഷ്യവർഗ്ഗത്തെ എങ്ങനെ ദൈവം രക്ഷിച്ചു എന്നു കാണിക്കുന്നതിനുമാണ്. എന്നാൽ രക്ഷാകരചരിത്ര തതിൽ മറയത്തിരെ സഹകരണം വ്യക്തമാക്കുന്ന കാര്യങ്ങൾ സുവിശേഷങ്ങളുടെ പല ഭാഗങ്ങളിൽ നമുക്കു കാണുവാൻ സാധിക്കും. യേശുവിരെ മനുഷ്യാവതാരത്തിനുമുമ്പും ഉയിർപ്പിനു ശേഷവുമുള്ള കാര്യങ്ങൾ മനസ്സിലാക്കുവാൻ നമുക്കു മറ്റു പുസ്തകങ്ങളെ ആശ്രയിക്കേണ്ടിയിരിക്കുന്നു. അപ്രമാണിക പുസ്തകങ്ങൾ (അപ്പോക്രിഫാ ഗ്രന്ഥങ്ങൾ) നമെല്ലതിനു സഹായിക്കുന്നു. അപ്പോക്രിഫാ ഗ്രന്ഥങ്ങളിലും മറ്റു പുസ്തകങ്ങളിലും കൊടുത്തിരിക്കുന്ന വിവരങ്ങങ്ങളിൽ വ്യത്യാസങ്ങൾ ഉള്ളതിനാലും അവയിൽ പറയുന്ന കാര്യങ്ങളുണ്ടായിരിച്ചു അവധിയിൽ ഉള്ളതിനാലും സദ അവയെ പ്രാംണിക ഗ്രന്ഥങ്ങളായി അംഗീകരിച്ചിട്ടില്ല. വ്യത്യാസങ്ങളിൽ ഉദാഹരണത്തിനു യൗസേപ്പു പിതാവു മരിച്ചതു യേശുവിനു 15 വയസ്സുള്ളപ്പോഴാണെന്നും 26 വയസ്സുള്ളപ്പോഴാണെന്നും രണ്ടു വ്യത്യസ്ത അഭിപ്രായങ്ങളുണ്ട്. എന്നാൽ ഒരു കാര്യം നമുക്കു വ്യക്തമാക്കുന്നത് യൗസേപ്പുപിതാവ് യേശുവിരെ

പരസ്യജീവിതം ആരംഭിക്കുന്നതിനു മുമ്പ് മരണമടങ്ങുന്ന നാണ്ട്. ഇത്തരത്തിലുള്ള വ്യത്യാസങ്ങൾ നമ്മുടെ വിശ്വാസ തത്തിനു തടസ്സം നിൽക്കുന്നവയല്ല. ഏറ്റവും കൂടുതൽ അംഗീകാരം നേടിയിട്ടുള്ള വിവരങ്ങളോണ്ട് ഈ പുസ്തകത്തിൽ നൽകിയിരിക്കുന്നത്. ആദ്യത്തെ മുന്ന് അഖ്യായങ്ങൾ യാക്കോബിന്റെ സുവിശേഷമെന്ന അപ്രമാണിക ശ്രമത്തിൽ നിന്നും അഖ്യാമത്തെ അഖ്യായം വി. യോഹനാന്റെ പേരിലായപ്പെട്ടുന്ന പുസ്തകത്തിന്റെ ശ്രീക്കു ഭാഷ്യത്തിൽ നിന്നുമാണ് എടുത്തിരിക്കുന്നത്.

1. പരിശുദ്ധ കന്യകാമറിയത്തെക്കുറിച്ചുള്ള സവിശേഷ പഠനവുമായി ബന്ധപ്പെട്ട ദൈവശാസ്ത്ര ശാഖ - മരിയൻ ശാസ്ത്രം അമ്വാ മരിയോളജി.
2. പതി. കന്യകാ മരിയത്തിന്റെ ജനനത്തിരുന്നാൾ - സെപ്തംബർ 8
3. മരിയത്തിന്റെ സമർപ്പണത്തിരുന്നാൾ - നവംബർ 21
4. സ്ക്രീ സംഘതകളിൽ ഏറ്റവും ഉൽക്കുഷ്ടമായ ‘മരിയം’ എന്ന വാക്കിന്റെ അർത്ഥം -സ്ക്രീ, രാജകുമാരി, നാമ, സമുദ്രതാരം, സൗഖ്യം, പരിപുർണ്ണ എന്നിവ.
5. ഹൈബ്രായ ഭാഷയിൽ മിരിയം എന്നും ശ്രീകിലിൽ മരിയം എന്നും വിളിക്കുന്ന പദത്തിന്റെ ഇംഗ്ലീഷ് രൂപം - മേരി



1. പരി. മറിയത്തിന്റെ മാതാപിതാക്കൾ

പരി. മറിയത്തിന്റെ പിതാവ് യോവാക്കീമും മാതാവ് അന്ന യുമായിരുന്നു. ഭാവിദു ഗോത്രജനായിരുന്ന യോവാക്കീമിന്റെ ജമനാട് പാലസ്തീനായിലെ നസൈത്തും അഹരോന്റെ പുത്രിയും പുരോഹിതവംശജയുമായ അന്നയുടെ ജമനാട് ബേത്തലേഹമും ആയിരുന്നു. അടിയുറച്ചു ദൈവങ്കളിയും അനിതരസാധാരണമായ ജീവിത വിശ്വാസിയുമുള്ള ഉത്തമ ദമ്പതികളായിരുന്നു യോവാക്കീമും അന്നയും. അവരുടെ അഭ്യാസപദ്ധതിമായുണ്ടാക്കിയ സ്വത്തിന്റെ മുന്നലൊരു ഭാഗം ദേവാലയാരാധനാവശ്യങ്ങൾക്കും മുന്നിലോന്ന് ഭാന്യർമ്മാ ദിക്കൾക്കും ബാക്കി മുന്നിലോന്ന് സ്വന്തം ജീവിതചെലവിനു മായി അവർ നീക്കിവച്ചിരുന്നു.

ഇരുപതു വർഷക്കാലം അവർക്ക് മകളില്ലായിരുന്നു. സന്താന സൗഖ്യമില്ലാത്തവർ ദൈവത്താൽ ശപിക്കപ്പെട്ട വരാണ്ണനായിരുന്നു അന്നതെത ഇസ്രായേൽക്കാരുടെ വിശ്വാസം. അതിനാൽ, യോവാക്കീമും അന്നയും മറ്റുള്ളവരുടെ നിന്നാവാക്കുകളാൽ ധാരാളം സഹിക്കേണ്ടി വന്നു. ഒരിക്കൽ സമർപ്പണത്തിരുന്നാളിൽ തന്റെ സർവ്വ കുടുംബ ത്രോട്ടും സജനങ്ങളോടും കൂട്ടി കാഴ്ചയർപ്പിക്കുവാൻ ജീവസലേം ദേവാലയത്തിലേക്കുവന്ന യോവാക്കീമിനെ

മഹാപുരോഹിതൻ പുച്ചിച്ച് ഇപ്പകാരം പറഞ്ഞു: “സന്താന സഹാഗ്യമില്ലാത്ത നീ സന്താനങ്ങളാൽ അനുഗ്രഹിതരായ വരോടൊപ്പം കാഴ്ചയർപ്പിക്കുവാൻ വരുന്നതെങ്ങനെ? സന്താനലഭ്യയിയില്ലാത്തവനായി നിന്നെ വിധിച്ചിരിക്കുന്ന ദൈവം നിന്റെ കാഴ്ചകളെ സ്വീകരിക്കുകയോ അതിൽ പ്രീതി നാവുകയോ ചെയ്യുകയില്ല. ആദ്യമേ നീ പോയി ദൈവ തിൽ നിന്നുള്ള ഈ വിധിയിൽ നിന്ന് മോചനം നേടി സന്താനഭാഗ്യമുള്ളവനാകുക. അനന്തരം കാഴ്ചയർപ്പിക്കുവാൻ വരിക.” അതികർത്തമായ ഈ വാക്കുകൾ കേടുയോവാക്കീം അപമാനിതനും അതീവ ദൃശ്യതനും ആയി തത്തീർന്നു. തന്റെ ദുരവന്ധമയിൽ മനംനോന്ത് സ്വന്തം വീട്ടിലേക്ക് മടങ്ങാതെ വനാന്തരങ്ങളിലേക്ക് അവൻ ഓടിപ്പോയി. തനെ ആരും കാണുകയില്ല എന്നുറപ്പുള്ള അതിശ്വാര വനത്തിനുള്ളിൽ ഒരു കുടാരം ഉണ്ടാക്കി. തന്റെ ദൈവം തനെ ദർശിക്കുന്നതുവരെ ജലപാനം പോലും നടത്തുകയില്ല എന്ന ദൃശ്യനിശ്ചയത്തോടുകൂടി നോമ്പും ഉപവാസവും പ്രാർത്ഥനയും ആരംഭിച്ചു. ഇങ്ങനെ നാല്പത്തു രാവും നാല്പത്തു പകലും യോവാക്കീം ചെലവഴിച്ചു.

ഈ അവസരത്തിൽ തന്റെ ഭർത്താവിനെ കാണാതെ വലിയ ദൃശ്യത്തിലും വിലാപത്തിലും ആയിരുന്ന അന്നയെ അവളുടെ ഭാസിപ്പോലും പഴിക്കുകയും ശാപവാക്കുകളാൽ ശക്കാരിക്കുകയും ചെയ്തു. സഹിക്കവെയ്യാതെ അന്ന വീടു വിട്ടിരിങ്ങി അടുത്തുള്ള തോട്ടത്തിൽ പന്തീൻ വ്യക്ഷത്തിന്റെ

ചുവട്ടിൽ പോയിരുന്ന് ദൃഢഭിച്ച് ഇപ്രകാരം പ്രാർത്ഥിച്ചുകൊണ്ടിരുന്നു. “പിതാക്കൻമാരുടെ ദൈവമേ, എൻ്റെ മാതാവായ സാറായെ വാഴ്ത്തി അവർക്ക് ഇസഹാക്കിനെ കൊടുത്തതുപോലെ എൻ്റെ പ്രാർത്ഥന കേട്ട് എന്നോട് കരുണ തോന്നണമേ.”

അതെ സമയം ഏകാന്തധ്യാനത്തിൽ മുഴുകിയിരുന്ന യോവാക്കീം ഒരു വലിയ പ്രകാശം കണ്ക് തെട്ടി ഉണ്ടിന്നു. അവൻ്റെ മുസിൽ ദൈവത്തേജസ്സുള്ളത് ദൃതൻ നിൽക്കുന്നതു കണ്ക് പരിഭ്രമിച്ചു. ദൃതൻ അവനോട് പറഞ്ഞു: “യോവാക്കീം നീ എന്ന കണ്ക് സംഭ്രമിക്കേണ്ട. നിന്റെ പ്രാർത്ഥന ദൈവ തിരുസന്നിധിയിൽ അംഗീകരിക്കപ്പെട്ടിരിക്കുന്നു എന്ന് നിന്നെ അറിയിക്കാൻ അയക്കപ്പെട്ട മാലാവയാണ് താൻ. നിന്റെ ഭാര്യയുടെ ഗർഭപാത്രം അടയ്ക്കപ്പെട്ടിരുന്നത്, അത് അതുകൂടുതകരമായി തുറക്കാൻ വേണ്ടിയാണ്. അത് പാപത്തിന്റെ സന്തതിയെ പ്രസവിക്കാനുള്ളതല്ല. പിന്നെയോ, ദൈവത്തിന്റെ ഭാനം ഉൾക്കൊള്ളാനുള്ളതാണ്. നിന്റെ ഭാര്യ അന്ന ഒരു പുത്രിയെ പ്രസവിക്കും. അവർക്ക് മറിയം എന്ന് പേരിടണം. നീ ഇവിടെ നിന്ന് പുറപ്പെട്ട് ജനുസലേമിന്റെ സുവർണ്ണ വാതിൽ കൽ (കാഞ്ചന കവാടം) എത്തുനോൾ നിന്നെ കാണാതെ ദൃഢഭിതയായിരിക്കുന്ന നിന്റെ ഭാര്യ അന്ന നിന്നെ എതിരേക്കും” ഈതു പറഞ്ഞിട്ട് മാലാവ അവനെ വിട്ടുപോയി.

അനന്തരം വൃക്ഷചുവട്ടിൽ ദൃഢഭിതയായിരുന്ന അന്ന വലിയോരു പ്രകാശം കണ്ടു. ദൈവത്തിന്റെ മാലാവ അവ

ഇടുവെന്ന നിന്ന് ഇപ്രകാരം പറഞ്ഞു: “അനോ, നീ ദയ
പ്ലേഡേണ്ട ദൈവസന്നിധിൽ നിന്ന് അയക്കപ്പെട്ട ദുതനാണ്
ഈൻ. നിന്റെ പ്രാർത്ഥനകളും കാഴ്ചകളും ദൈവം അംഗീ
കരിച്ചിരിക്കുന്നു. നീ ഗർഭങ്ങൾിച്ച് ഒരു പുത്രിയെ പ്രസവിക്കും.
അവർക്ക് മറിയം എന്ന് പേരിടണം. അവൾ സകല സ്ത്രീ
കളിലും വച്ച് അനുഗ്രഹിക്കപ്പെട്ടവളാകും. അവർ ദൈവ
കൃപ കൊണ്ട് നിരയ്ക്കപ്പെടും. മുന്ന്‌വയസ്സുവരെ മാതാ
പിതാക്കളോടുകൂടെ ജീവിച്ചശേഷം അവർ ദേവാലയത്തിൽ
വളരും. ഒരുഖ്യിയിലും പെടാതെ ദൈവത്തെ സ്തുതിച്ചും
ഉപവാസം, ജാഗരണം, പ്രാർത്ഥന എന്നിവയിൽ വ്യാപരിച്ചും
അവർ വളരും. പുരുഷനെ അറിയാതെ കന്ധകയായി
കൊണ്ടു തന്നെ അവർ ഒരു പുത്രനെ പ്രസവിക്കും. അവൻ
ലോകരക്ഷിതാവും തന്നെ. നീ വേഗം പുരപ്പെട്ടുകൊള്ളുക.
ജുസലേമിന്റെ സുവർണ്ണ വാതിൽക്കൽ വച്ച് നീ നിന്റെ
ഭർത്താവിനെ കാണും.” ഇതു പറഞ്ഞിട്ട് മാലാവ അവിടെ
നിന്നുപോയി.

മാലാവ പറഞ്ഞതുപോലെ ഇരുവരും ജുസലേമിന്റെ
സുവർണ്ണ വാതിൽക്കൽവച്ചു കണ്ണുമുട്ടി. വളരെ സന്തോഷ
തേബാടെ അവർ വീടിലേക്ക് പോയി.

“കർത്താവ് അരുളിച്ചെഴുന്നു: നിങ്ങളെക്കുറിച്ചുള്ള പദ്ധതി എവരും
മനസ്സിലുണ്ട്. നിങ്ങളുടെ നാശത്തിന്റെ, ക്ഷമതിന്റെ പദ്ധതിയാണ്.”

(ജെബാമിയ 29:11)



2. പഠി. മരിയത്തിന്റെ ജനനവും ബാല്യവും

യോവാക്കിമും അന്നയും തങ്ങളുടെ കുടുംബത്തിൽ വിശ്വാസത്തോടും പ്രാർത്ഥനയോടുംകൂടി കഴിച്ചുകൂട്ടി. അന്ന ഗർഭിണിയായി. തനിക്കു ജനിക്കുവാൻ പോകുന്ന കുഞ്ഞിനു വേണ്ടി അവൾ സദാസമയവും ദൈവമുന്പാകെ പ്രാർത്ഥിച്ചിട്ടു കൊണ്ടിരുന്നു. കാലം തിക്കണ്ണപ്പോൾ അവൾ ഒരു പെൺകുഞ്ഞിനെ പ്രസവിച്ചു. കുഞ്ഞിനെ പ്രസവിച്ചപ്പോൾ അന്നയ്ക്ക് തന്റെ വിശുദ്ധി നിമിത്തം ഒരു വേദനയും അനുഭവപ്പെട്ടില്ല. മരിച്ച് പാപമില്ലാത്തവരെ വഹിച്ചതിന്റെ ആനന്ദപാരവശ്യമനുഭവിച്ചു.

ഒൻപതാംദിവസം കുടുംബാംഗങ്ങളെല്ലാം യോവാക്കി മിന്റെ ഭവനത്തിൽ സമ്മേളിച്ചു. ദൃതൻ അറിയിച്ചപ്രകാരം യോവാക്കിം കുഞ്ഞിനു മരിയം എന്നുപേരിട്ടു. 80-ാം ദിവസം മോശയുടെ വിധിപ്രകാരം യോവാക്കിമും അന്നയും ജെറു സലെം ദേവാലയത്തിൽ പോയി സമർപ്പണം നടത്തി. മുന്നു വയസ്സു തികയുന്നോൾ ദേവാലയ ശുശ്രൂഷയ്ക്ക് കുഞ്ഞിനെ സമർപ്പിച്ചു കൊള്ളാമെന്ന് വാർദ്ദാനം ചെയ്തു,

അന്നയുടെ മുലയുട്ടി വളർത്തിയ കുഞ്ഞിനെ ശുശ്രൂഷി ക്കുവാൻ നിർമ്മലരായ കന്യകമാരെ മാത്രമേ അനുവദിച്ചുള്ളൂ. കുട്ടിക്ക് ഒരു വയസ്സു തിക്കണ്ണപ്പോൾ യോവാക്കിം ബന്ധു പരിശുദ്ധ മരിയത്തിന്റെ ജീവചരിത്രം ——————

ജനങ്ങളെ വിളിച്ച് ഒരു വിരുന്ന് നടത്തി. മറിയത്തിന് മുന്ന് വയസ്സ് തിക്കത്തപ്പോൾ സജാതിയിൽപ്പെട്ട വിശുദ്ധിയുള്ള കന്യകമാർ കൂട്ടിയുടെ മുൻപിൽ തിരികൾ കത്തിച്ചു പിടിച്ച് ദേവാലയത്തിലേക്ക് കൂട്ടിക്കാണ്ഡുപോയി. കൂട്ടിയുടെ മാതാ പിതാക്കൺഡാപ്പം അന്നയുടെ ഇളയ സഹോദരി എലിസ ബത്തും അവരുടെ കൂടെ ഉണ്ടായിരുന്നു. എലിസബത്തിന്റെ ഭർത്താവ് സവറിയായും ആചാര്യമാരും മറ്റ് അന്നേവാ സികളും ചേർന്ന് മറിയത്തെ സസ്യോഷം സ്വീകരിച്ച് ദൈവത്തെ സ്തുതിച്ചു. യോവാക്കിമും അന്നയും മറിയത്തെ ദൈവത്തിന് സമർപ്പിക്കുകയും നേർച്ചകാഴ്ചകൾ അർപ്പിച്ച് ദൈവത്തെ സ്തുതിച്ചുകൊണ്ട് സഭവന്നതിലേക്ക് തിരികെ പോവുകയും ചെയ്തു.

ഒരു മാടപ്രാവിനെപ്പോലെ മറിയം ദേവാലയാന്തപ്പുരത്തിൽ പാർത്തു. അവിടുത്തെ വിശുദ്ധ സ്ത്രീകൾ അവളെ തുന്നൽ, നൃത്തനൃത്തപ്പ്, നെയ്തൽ തുടങ്ങിയവയും പ്രാർത്ഥനകൾ, ന്യായപ്രമാണങ്ങൾ, അനുഷ്ഠാനങ്ങൾ എന്നിവയും അഭ്യസിപ്പിച്ചു.

മാലാവമാരോട് സംഭാഷിച്ചും ദൈവിക ദ്രോഷംമാരിൽ നിന്ന് അരുളപ്പാടുകൾ സ്വീകരിച്ചും വിശുദ്ധിയിൽ വളർന്നുവന്ന മറിയത്തിന് 12 വയസ്സ് ആകുന്നതിന് മുമ്പ് അവളുടെ മാതാപിതാകൾ മരണമടഞ്ഞു.



3. പബ്ലിക് മരിയവും വി. യൗസേഷ്യും

മരിയത്തിന് പത്രം വയസ്സു തികഞ്ഞു. യഹുദ പാരമ്പര്യ പ്രകാരം പെൺകുട്ടികൾ പ്രായപൂർത്തിയാകുന്നത് 12 വയസ്സ് തികയുണ്ടാണ്. ദേവാലയത്തിൽ അന്തേവാസികളായ പെൺകുട്ടികൾക്ക് പ്രായപൂർത്തിയായാൽ അവിടെ താമസിക്കുവാൻ അനുവാദമില്ല. മരിയത്തോടൊപ്പമുണ്ടായിരുന്ന പ്രായപൂർത്തിയായ കന്ധകമാരല്ലോം അവരുടെ മാതാപിതാക്കളോടൊപ്പം സ്വന്തം വീടുകളിലേക്ക് പോയി. ഏന്നാൽ കന്ധാവെത്തത്തിനു സമർപ്പിക്കപ്പെടുകയും ദേവാലയത്തിലേക്ക് പരിപൂർണ്ണമായി ഏൽപ്പിക്കപ്പെടുകയും അനാമയായിരുക്കയും ചെയ്ത ഏക കന്ധകയായ മരിയം അവിടെ തന്നെ ശ്രഷ്ടിച്ചു. മരിയത്തിന്റെ ഭാവിയെക്കുറിച്ചു മഹാപ്രധാനാചാര്യൻ ആകുലചീത്തനായി.

യഹുദാചാരമനുസരിച്ച് 14 വയസ്സ് തികയുന്ന കന്ധകയ്ക്ക് വിവാഹ നിശ്ചയം നടത്തണമെന്നു നിർബന്ധമുണ്ട്. നിശ്ചയം കഴിഞ്ഞാൽ അതിനു മാറ്റം വരുത്താനും സാഖ്യമായിരുന്നില്ല. വിവാഹനിശ്ചയത്തിനു ശ്രഷ്ടം മുന്നു വർഷത്തിനുള്ളിൽ വിവാഹം നടത്തിയാൽ മതിയാകും. നിശ്ചയത്തിനുശ്രഷ്ടം വിവാഹം വരെ പ്രതിശ്രൂതവയും സ്വന്തം മാതാപിതാക്കളുടെകുടുംബത്തോടൊപ്പം വിവാഹം നിശ്ചയിക്കപ്പെട്ട പുരുഷരെ

കുടെയോ താമസിക്കുന്നതിന് സമുദായനിയമം അനുവദിച്ചിരുന്നു. എന്നാൽ വിവാഹഗ്രാഹം മാത്രമേ ഭാര്യാഭർത്തയും ബന്ധം അനുവദനീയമായിരുന്നുള്ളൂ. വിവാഹനിശ്ചയം കഴിഞ്ഞ സ്ത്രീപുരുഷന്മാരെ ഭാര്യാഭർത്താക്കമാർ എന്നാണ് വിളിച്ചിരുന്നത്.

മഹാപ്രധാനാചാര്യനും മഹാപുരോഹിതമാരും ആചാര്യമാരും മുപ്പൻമാരും ജനപ്രമാണിമാരും ഒരുമിച്ചുചേർന്ന് മറിയത്തിന്റെ കാര്യത്തെക്കുറിച്ച് ആലോച്ചിച്ചു. മഹാപുരോഹിതൻ ആണ്ഡിലൊരിക്കൽ മാത്രം പ്രവേശിക്കുന്ന മഹാവിശുദ്ധസ്ഥലത്തു പ്രവേശിച്ച് ഇക്കാര്യം സംബന്ധിച്ച് ദൈവത്തോട് ആലോചന നടത്തണമെന്നും ദൈവഹിതമനുസരിച്ചു പ്രവർത്തിക്കണമെന്നും അവർ തീരുമാനിച്ചു. അതനുസരിച്ച് പ്രാർത്ഥനാനിരതരായിരുന്ന ജനം പുറത്തുനിൽക്കുന്നേം മഹാപുരോഹിതനായിരുന്ന സബർിയാ ആരാധന വസ്ത്രങ്ങൾ ധരിച്ചു വിശുദ്ധ സ്ഥലത്തു പ്രവേശിച്ചു മറിയത്തിനു വേണ്ടി പ്രാർത്ഥമിച്ചു. അപ്പോൾ കൃപാസനത്തിൽ നിന്നും ബലിപീഠത്തിൽ നിന്നുമായി ഒരു അഗ്രരിൽ ഉയർന്നത് എല്ലാവരും കേട്ട്: “കന്യകയ്ക്ക് വിവാഹനിശ്ചയം ചെയ്യുവിൻ”. ദൈവത്തിന്റെ മാലാവ മഹാപുരോഹിതനോട് ഇപ്പകാരം അറിയിച്ചു: “നീ ഇസായേലിലെ വിഭാര്യമാരായ പുരുഷന്മാരെ എല്ലാവരെയും വിളിച്ചുവരുത്തണം. അവർ ഓരോ രൂതത്രും അവനവരെ വടി നിന്നെ അടുക്കൽവയ്ക്കണം. ആരുടെ വടിയിൽ ദൈവം അടയാളം കാണിക്കുന്നുവോ ആ

വടിയുടെ ഉടമസ്ഥന് കന്യകാമറിയത്തെ വിവാഹ നിശ്ചയം ചെയ്തു കൊടുത്ത് അവരെ അവരെൽ സംരക്ഷണയിൽ ആക്കണം.”

ദൈവദുതരെൽ അറിയിപ്പുപ്പേക്കാരം ഈ വിവരം ധഹും ദേശത്താകെ വിളംബരം ചെയ്തു. അതിസുന്ദരിയും സൽ ഗുണ സസ്യനയും കുപുരളാത്ത ദൈവങ്കതയുമായ മരി യത്തെ ഭാര്യയായി ലഭിക്കുവാൻ അനേകം പേര് ആഗ്രഹിച്ചു. വിളംബരമനുസരിച്ച് ധഹുംദേശത്തുള്ള വിഭാര്യമാരായ പുരുഷമാരെല്ലാവരും ജറുസലേം ദേവാലത്തിൽ എത്തി ചേർന്നു. പ്രധാന പുരോഹിതൻ ഓരോരുത്തരുടെയും വടി കൾ വാങ്ങി ദേവാലയത്തിൽ വച്ചു പ്രാർത്ഥിച്ചതിനുശേഷം അവയുടെ ഉടമസ്ഥരെ ഏല്പിച്ചു. ദാവീദിരെൽ ശോത്രത്തിൽ പ്ലേട് യാക്കോബിരെൽ മകനും ‘നിതിമാൻ എന്നു പേരുകേട് വന്നും’ മരപ്പണിക്കാരനുമായിരുന്ന യഹസ്സീരെൽ വടി തിരി ചേല്പുചേല്പുശ അതു പുഷ്പിക്കുകയും അതിന്മേൽ ഒരു പ്രാവ് പറന്നിരങ്ങി ഇരിക്കുകയും ചെയ്തു. കണ്ണുനിന്നിരുന്ന വരെല്ലാം അത്ഭുതപ്ലേട്. ആ പ്രാവ് യഹസ്സീരെൽ തലയിൽ ചെന്നിരുന്നു. (വി. യഹസ്സീരെൽ രൂപത്തിൽ കയ്യിൽ പിടിച്ചിരിക്കുന്ന പുഷ്പപ്പീച്ച വടി നിങ്ങൾ ശ്രദ്ധിച്ചു കാണുമല്ലോ.)

മഹാപുരോഹിതൻ യഹസ്സീനോടു പറഞ്ഞു: “കർത്താ വിരെൽ കന്യകയെ സ്വീകരിക്കുവാനുള്ള ഭാഗ്യം നിനക്കാണ് ലഭിച്ചിരിക്കുന്നത്; അവളുടെ സംരക്ഷണം ഏറ്റുടുക്കുക.” എന്നാൽ അതിന് സമ്മതം നൽകാതിരുന്നപോൾ പുരോഹി

തൻ യൗസേപ്പിനോടു പറഞ്ഞു: “നിരുൾ ദൈവമായ കർത്താവിനെ ഭയപ്പെടുക. ഭാത്താൻ, അബീറാം, കോറഹ് എന്നിവരോട് അവിടുന്ന് പ്രവർത്തിച്ചതെങ്ങനെയെന്ന് ഓർക്കുക, അവരുടെ നിഷ്ഠയം നിമിത്തം എങ്ങനെ ഭൂമി പിളർന്ന് അവരെ വീഴുങ്ങിയെന്നും സ്മരിക്കുക. യൗസേപ്പ്, നിരുൾ ഭവനത്തിനും ഇങ്ങനെ സംഭവിക്കാതിരിക്കാൻ ദൈവത്തെ ഭയപ്പെടുക.” യൗസേപ്പ് ഭയചകിതനായി. അവൻ പറഞ്ഞു: “ദൈവഹിതം അങ്ങനെയെങ്കിൽ അവളുടെ സംരക്ഷകൾ എന്ന നിലയിൽ ഞാൻ അവളെ സീകരിച്ചുകൊള്ളാം.” പുരോഹിതമാർ ആചാരപ്രകാരം മറിയത്തിരുത്തുന്ന യൗസേപ്പിന്റെയും വിവാഹനിശ്ചയം നടത്തി. മറിയം യൗസേപ്പിന്റെ കുടെ അവരുൾ ഭവനത്തിലേക്കുപോയി. അക്കാലത്ത് യൗസേപ്പിനു തന്റെ പണിക്കു പോകേണ്ടിയിരുന്നതിനാൽ അവൻ മറിയത്തോടു പറഞ്ഞു: “മറിയം, നിനെ ഞാൻ കർത്താവിന്റെ ആലയത്തിൽ നിന്നു സീകരിച്ചു; ഇപ്പോൾ നിനെ എൻ്റെ ഭവനത്തിലാക്കിയിട്ട് ഞാൻ ഭവനനിർമ്മാണ പ്രവർത്തനങ്ങൾക്കായി പോകുന്നു. താമസിയാതെ മടങ്ങിയെത്തും; അതുവരെ കർത്താവു നിനെ സംരക്ഷിച്ചു കൊള്ളാം”

ഗലീലിയായിലുള്ള നസിത്തിൽ, യൗസേപ്പിന്റെ ഭവനത്തിൽ മറിയം തുന്നൽ, നൃത്തനൃത്തപ്പ് തുടങ്ങിയ ജോലികളാണോളം വീട്ടുജോലികൾ ചെയ്തും പ്രാർത്ഥന, നോന്ത്, ധ്യാനം, വിശ്വബ്ലഗ്രഹം പാരായണം തുടങ്ങിയ ആത്മീയാ

നൂഷ്ഠാനങ്ങൾ നടത്തിയും ജീവിച്ചുപോന്നു. (Ref: Apocryphal Gospel of the Protoevangelium of James)

അക്കാലത്ത് യുദയായെ മുഴുവനും അമ്പരപ്പിച്ച് ഒരു സംഭവം നടന്നു. ശ്രീയേതൻ ദൈവദുർത്തൻ സവറിയായ്ക്കു പ്രത്യുക്ഷപ്പെട്ടതും തുടർന്ന് പുരോഹിതൻ സാംസാരശക്തി നഷ്ടപ്പെട്ട് മൗനിയായിത്തീർന്നതും സ്നാപകയോഹ നാൾ ജനനത്തെക്കുറിച്ചുള്ള അറിയിപ്പും എലിസബത്ത് ഗർഭം ധരിച്ചതും വി.ലുക്കാ എഴുതിയ സുവിശേഷം 1:5-25-ൽ വിശദമായി രേഖപ്പെടുത്തിയിട്ടുണ്ട്.

1. ഭാവീഡിന്റെ ശോത്രം സ്ഥിതിചെയ്തിരുന്ന സ്ഥലം - സേത്തലഹോ
2. വി. യൗസേപ്പിനെ സാർവ്വത്രിക സഭയുടെ മദ്യസ്ഥലം ആയി പ്രവൃത്തിച്ചത് -1870 ഡിസംബർ 8-ന്, 9-ാം പീയുസ് പാപ്പ്
3. വി. യൗസേപ്പിനെ സഭയുടെ പിതാവായി പ്രവൃത്തിച്ചത് - 1889-ൽ, ലെയോ 13-ാം പാപ്പ്.
4. വി. യൗസേപ്പിനെ തിരുക്കുടുംബത്തിന്റെ കാവൽക്കാരം നായി പ്രവൃത്തിച്ചത് -1920-ൽ, 15-ാം സെന്റഡിക്ക് പാപ്പ്.
5. വി. യൗസേപ്പിന്റെ സഹോദരനായ ക്ലേയോപ്പായുടെ മകളിൽ അപുന്നതോലു സംഘത്തിൽ ഉൾപ്പെട്ടിരുന്നവർ - ശ്രീമദ്ദേശൻ, ചെറിയ യാക്കോബ്, യുദാ തദേവുസ്.



4. പരി. മറിയം കർത്താവിന്റെ അമ

മറിയത്തിന് നൽകപ്പെട്ടിട്ടുള്ള എല്ലാ പ്രസാദവരങ്ങളും ദയും ആനുകൂല്യങ്ങളുടെയും മഹിമകളുടെയും ആകെ തത്തുകയും മകുടവുമാണ് അവളുടെ ദൈവമാതൃത്വം. സഖിയായക്ക് ഒരു പുത്രൻ ജനിക്കുമെന്ന് അറിയിച്ച് ആറു മാസം കഴിഞ്ഞപ്പോൾ ഗ്രബിയേൽ ദുതൻ മറിയത്തിനു പ്രത്യുക്ഷപ്പെട്ട് യേശുവിന്റെ ജനനത്തെക്കുറിച്ച് അറിയിച്ചു. “ദൈവകൂപ നിറഞ്ഞവാളേ! സ്വസ്തി, കർത്താവു നിന്നോടു കൂടെ” എന്ന അഭിസംഖ്യാധനയോടെ മറിയത്തിന്റെ അടുത്തുവന്ന് മാലാവ ദൈവത്തിന്റെ രക്ഷാകർപ്പഭതി അവളെ അറിയിക്കുന്നു. മറിയം പറഞ്ഞു: “ഈതാ, കർത്താവിന്റെ ഭാസി നിന്റെ വാക്ക് എന്നിൽ നിരവേറടു” (മംഗള വാർത്തത്തിരുന്നാൾ തിരുസ്ത ആശോഷിക്കുന്നത് മാർച്ച് 25-ാം തീയതിയാണ്). ദൈവപുത്രനെ ഗർഭം ധരിച്ച മറിയം മാലാവയിൽ നിന്നു വിവരം ലഭിച്ചതനുസരിച്ച് കുറച്ചു ദിവസങ്ങൾക്കു ശേഷം തന്റെ ഇളയമമയായ എലിസബത്തിനെ സന്ദർശിക്കുന്നു. (സന്ദർശനത്തിരുന്നാൾ തിരുസ്ത ആശോഷിക്കുന്നത് മേയ് 31-ാം തീയതിയാണ്). തന്റെ മുത്ത സഹോദരിയായ അനായുടെ മകളായ മറിയത്തെ എലിസബത്ത് വിളിച്ചത് “എന്റെ കർത്താവിന്റെ അമ” എന്നാണ്. യേശുവിന്റെ ജനനത്തെക്കുറിച്ചിട്ടുള്ള അറിയിപ്പ്, എലിസബത്ത് മറിയത്തെ

സ്തുതിക്കുന്നത്, മറിയത്തിൻ്റെ സ്ത്രോതരഗിതം, സ്നാപക ഫ്രോഹനാരേഖ ജനനം, സവറിയായുടെ പ്രവചനഗിതം എന്നിവ വളരെ വിശദമായും മനോഹരമായും ലുക്കാ 1:26-80-ൽ വിവരിച്ചിട്ടുണ്ട്.

കന്യാവെത്തതിനു സമർപ്പിക്കപ്പെട്ടിരുന്ന മറിയം താൻ അൻ യാതെ ഗർഭിണിയായതെങ്ങെന്നെന്ന ചിത്ര യാസേപ്പിനെ അസ്യസ്ഥനാക്കുകയും വേദനിപ്പിക്കുകയും ചെയ്തു. മറിയ തത്തിനെ നിയമപരമായ ശിക്ഷയ്ക്കു വിട്ടുകൊടുത്ത് അവരെ അപമാനിതയാക്കുവാൻ ഇഷ്ടപ്പെടാതിരുന്ന നീതിമാനായി രൂന് യാസേപ്പ് അവരെ രഹസ്യമായി ഉപേക്ഷിക്കുവാൻ തീരുമാനിച്ചു. ഇതേക്കുറിച്ച് ആലോച്ചിച്ചുകൊണ്ടിരിക്കേ കർത്താവിൻ്റെ ദൃതൻ സ്വപ്നത്തിൽ പ്രത്യക്ഷപ്പെട്ട യാസേ പ്പിനോട് പറഞ്ഞു: “അവൾ ഗർഭം ധരിച്ചിരിക്കുന്നത് പരിശു ഭാത്മാവിൽ നിന്നാണ്.” ഇക്കാര്യങ്ങൾ മതതായി 1:18-24-ൽ നൽകിയിട്ടുണ്ട്.

ദൈവപുത്രൻ ജനിക്കേണ്ടത് ബേത്തലെഹമിൽ ആയി രിക്കുമെന്ന മിക്കായുടെ പ്രധാനം (മിക്കാ 5:2) പുർത്തീകരിക്കപ്പെട്ടു. നസരത്തിൽ താമസിച്ചിരുന്ന യാസേപ്പും മറിയവും രാജകർപ്പന അനുസരിച്ച് ജനസംഖ്യാക്കണക്കെടുക്കുന്ന തിനുള്ള പേരേഴുതിക്കൽ നടപടിക്ക് ബേത്തലെഹമിലേക്ക് പോകുകയും അവിടെ വച്ച് ഇന്നശേയെ പ്രസവിക്കുകയും ചെയ്തു (ലുക്കാ 2:1-31, മതതാ.2:1-23 വായിക്കുക).

രാജാധിരാജനായ ഇന്നശേയെ പ്രസവിക്കുവാൻ ഒരു സ്ഥലം കിട്ടാതെ വിഷമിച്ചതും “നിൻ്റെ ഹ്യദയത്തിലൂടെ

ഒരു വാൾ “തൃളച്ചുകയറു”മെന്ന ശിമയോൻ്റെ പ്രവചനവും ഹോദോസിൻ്റെ വാളിൽനിന്നും കുണ്ടിനെ രക്ഷിക്കുവാൻ ഇംജിപ്പിൽലെക്കുള്ള പാലായനവും മറിയതെത്തെ എത്ര തോളം വ്യാകുലചിത്തയാക്കിയെന്ന് നമുക്ക് മനസ്സിലാക്കാം.

ഹോദോസിൻ്റെ മരണശേഷം ഇംജിപ്പിൽനിന്നു തിരിച്ചുവന്ന തിരുക്കുട്ടുംബം നസരത്തിൽ താമസിച്ചു. പിന്നീട് യേശുവിൻ്റെ 12 വയസ്സുവരെയുള്ള കാലഘട്ടത്തെ ലുക്കാ സുവിശേഷകൾ ഒരു വാക്കുത്തിൽ ചുരുക്കി എഴുതിയിരിക്കുന്നു.“ശിശു വളർന്നു. അതാനും നിംഞ്ഞു ശക്തനായി; ദൈവത്തിൻ്റെ കൂപ് അവന്റെമേൽ ഉണ്ടായിരുന്നു” (ലുക്കാ 2:40).

പ്രതിബാം വയസ്സിൽ ഇംഗ്രേഷയെ ജീവസലേം ദേവാലയത്തിൽ വച്ച് കാണാതാകുന്നതും മറിയത്തിൻ്റെയും യൗസേ പ്ലിൻ്റെയും അനേഷണങ്ങളും മുന്നാം ദിവസം ഇംഗ്രേഷയെ കണ്ടത്തുന്നതും ലുക്കാ 2:41-52-ൽ വിവരിക്കുന്നു.

വിശുദ്ധ ശ്രമത്തിൽ വിശദീകരിച്ചിരിക്കുന്ന രക്ഷാകരചത്തിനു അതേപടി ഇവിടെ വിവരിക്കുന്നില്ല. കാരണം, നാം വിശുദ്ധ ശ്രമം വിശുദ്ധിയോടെ വായിക്കുന്നോൾ അഭിവൃദ്ധത്തെ ദൈവാനുഗ്രഹവും ധാരാളമായി ലഭിക്കും.

രക്ഷകനായ യേശുവിൻ്റെ മനുഷ്യാവതാരത്തിനു മറിയത്തിൻ്റെ പക്ക് എത്ര വലുതാണെന്നു മുകളിൽ പറഞ്ഞിരി

കുന്ന ബൈബിൾ ഭാഗങ്ങൾ വായിക്കുന്നോൾ മനസ്സിലാക്കുന്നതാണ്. അതുപോലെ തന്നെ പ്രതിസന്ധികളുടെയും പ്രതിബന്ധങ്ങളുടെയും നടപരിപാലന പത്രാതെ മറിയത്തിന്റെ കൂദാശ പ്രതിബന്ധം കാത്തുസൂക്ഷിച്ച് കുഞ്ഞിനെയും അമ്മയെയും സംരക്ഷിച്ച് ദേവപുത്രതനായ ഉള്ളിള്ളംഗോഡയെ വളർത്തിയ യൗസേപ്പുപിതാവിന്റെ മാഹാത്മ്യം എത്ര വലുതാണെന്ന് നമുക്ക് മനസ്സിലാക്കാം. യൗസേപ്പു പിതാവ് ഇംഗോഡ പരസ്യജീവിതത്തിനു മുമ്പുതന്നെ അഖ്യാനഭാരതത്താൽ രോഗബാധിതനായി മറിയത്തിന്റെയും ഇംഗോഡയുടെയും ശുശ്രൂഷകൾ ലഭിച്ച് ഭാഗ്യമരണം പ്രാപിച്ചു.

യൗസേപ്പുപിതാവിന്റെ മരണഗ്രാഹം യൗസേപ്പിന്റെ സഹോദരൻ കൂദാശയുടെ ഭാര്യ മറിയവും അവരുടെ നാല് പുത്രന്മാരുടെയും മുന്ന് പുത്രിമാരുടെയും കുടുംബം മറിയം താമസിച്ചു.

യേശുവിന്റെ പരസ്യജീവിതത്തിന്റെ ആരംഭത്തിൽ കാനായിലെ കല്യാണവിരുന്നിൽ വച്ച് മറിയത്തിന്റെ അപേക്ഷ ശ്രവിച്ച് യേശു അത്ഭുതകരമായി വെള്ളം വീണ്ടാക്കി തന്റെ മഹത്വം വെളിപ്പെടുത്തിയത് യോഹനാൻ 2:1-12-ൽ വിവരിക്കുന്നു. തുടർന്ന് യേശുവിന്റെ പരസ്യ ജീവിതകാല സംഭവങ്ങളും കൂർശുമരണവും നാല് സുവിശേഷകരും വിവരിക്കുന്നുണ്ട്. യേശുവിന്റെ പീഡനുഭവവേളയിൽ മറിയത്തിന്റെ സജീവ സാന്നിദ്ധ്യം സുവിശേഷകമാർ വ്യക്തമാക്കുന്നു. യേശുവിന്റെ മരണത്തിനു മുമ്പ് ശിഷ്യനായ യോഹനാനെ

തന്റെ അമ്മയ്ക്കും അമ്മയെ യോഹന്നാനും എൽപ്പിച്ചുകൊടുക്കുന്നതായിയോഹ. 19:26-27-ൽ രേവപ്പെടുത്തിയിരിക്കുന്നു.

ഈശ്വരാ സർഗ്ഗാരോഹണം ചെയ്യുന്നതിനുമുമ്പ് തന്റെ അമ്മയുടെ പക്കൽ വന്ന് വിചപിയുന്നതും ധാരാളം സംസാരിക്കുന്നതും മരിയ വാർത്തോർത്തയുടെ ‘ദൈവമനുഷ്യൻ സ്നേഹഗീത’ എന്ന പുസ്തകം 16-ാം വാല്യത്തിൽ വിവരിക്കുന്നുണ്ട്.

യേശു ഉയർത്തെഴുന്നേറ്റതിന്റെ നാൽപതാം ദിവസം അത്കുതകരമായ മഹിമയോടും ജയത്തോടുംകൂടി സർഗ്ഗാരോഹണം ചെയ്തപ്പോൾ ശിഷ്യർമ്മാരോടൊപ്പം പരിശുദ്ധകന്ധകാമരിയവും ഉണ്ഡായിരുന്നു. യേശുവിന്റെ സർഗ്ഗാരോഹണത്തിനുശേഷം ഭയചകിത്രരായിരുന്ന ശ്രീഹിന്ദാരെ ഒന്നിച്ചുനയിക്കുന്നതിൽ മരിയം വഹിച്ച പക്ഷ് സ്ത്രീത്യർഹമാണ്. അപ്പസ്തോല പ്രവർത്തനങ്ങൾ 1:14-ൽ എഴുതിയിരിക്കുന്നു: “ഈവർ ഏക മനസ്സാടെ യേശുവിന്റെ അമ്മയായ മരിയ തേതാട്ടും മറ്റുസ്ത്രീകളോടും അവരിൽ സഹോദരിമാരോടു മൊപ്പം പ്രാർത്ഥനയിൽ മുഴുകിയിരുന്നു”. സഹിയോൻ ഉട്ടുശാലയിൽ പത്രണ്ക് അപ്പസ്തോലർമാരും പരിശുദ്ധകന്ധകാമരിയവും പ്രാർത്ഥനാനിരതരായിരുന്നപ്പോഴാണ് പിതാവായ ദൈവത്തിന്റെ വലതുഭാഗത്ത് ഉപവിഷ്ടനായ പുത്രനായ ദൈവം പരിശുദ്ധാത്മാവിനെ അവരുടെമേൽ അയച്ചുത്തെ.



5. മറിയത്തിന്റെ സ്വർഗ്ഗാരോപണം

പതക്കുസ്തായ് കുശേഷം പരിശുദ്ധ കന്യകാമറിയം താമസിച്ചിരുന്നത് വിശുദ്ധ യോഹനാനോടുകൂടെ ജറുസലേ മിലായിരുന്നു. മാതാവിന്റെ ശുശ്രാഷകരായി കുറച്ച് കന്യക മാരുമുണ്ടായിരുന്നു. മാതാവ് ദിവസേന യേശുവിന്റെ തിരു കല്ലറ സന്ദർശിച്ച് പ്രാർത്ഥിക്കാറുണ്ടായിരുന്നു. ഇനി കല്ലറ തിൽ വന്നാൽ മാതാവിനെ കൊല്ലുമെന്നും ശരീരം ഭഹിപ്പി ക്കുമെന്നും യഹുദർ ഭീഷണിപ്പെടുത്തി. കർത്താവിന്റെ ഫൂഡ് മാർ എല്ലാവരും സുവിശേഷ പ്രവർത്തനത്തിനായി ലോക ത്തിന്റെ വിവിധ ഭാഗങ്ങളിലേക്ക് പോയിക്കഴിഞ്ഞിരുന്നതി നാൽ സഹായത്തിന് ആരും തന്നെ ഇല്ലാത്ത അവസ്ഥയായി.

(പ്രത്യേക ശ്രദ്ധയ്ക്ക്: ഈ അദ്യാധരത്തിന്റെ ആദ്യഭാഗ അശ്രീ എടുത്തിരിക്കുന്നത് വി. യോഹനാന്റെ പേരിൽ അറിയപ്പെടുന്ന അപ്രമാണിക ശ്രമത്തിന്റെ ശ്രീക്കു ഭാഷ്യത്തിൽ നിന്നും പിന്നീടുള്ളവ മറ്റു കയ്യെഴുത്തു പ്രതികളിൽ നിന്നു മാണ്)

രു ദിവസം ഗ്രൈഡേൽ മാലാവ മറിയത്തിന് പ്രത്യേകപ്പെട്ട് അറിയിച്ചതനുസരിച്ച് മാതാവ് മുന്ന് കന്യകമാരോടുകൂടി ബേത്തലമെമിലേയ്ക്കു പോയി. അവിടെ അവൾ നിരന്തരം പ്രാർത്ഥനയിലും ധ്യാനത്തിലും മുഴുകിയിരുന്നു.

ആ വെള്ളിയാഴ്ച മറിയം വളരെ കഷിണിതയായി കാണ പ്പെട്ടു. യോഹന്നാനെ കാണുവാൻ അവർ ആഗ്രഹിച്ചു. ഈ സമയം എഫേസോസിലായിരുന്ന യോഹന്നാനെ പരിശുദ്ധാ ത്മാവ് അറിയിച്ചു: “നിന്റെ കർത്താവിന്റെ അമ ഇളംലോക വാസം വിട്ടുപിരിയാൻ പോകുന്നു. വേഗം ബേൽലഹൈമിലെ വീടിലെത്തി അവളെ കാണുക.” യോഹന്നാൻ ബേൽലഹൈമി ലേയ്ക്കു പോകുവാൻ തയ്യാറായപ്പോൾ ആ മേലം താണു വന്ന് അവനെ വഹിക്കുകയും മിന്തൽ വേഗത്തിൽ ബേൽല ഹൈമിലെ ഭവനത്തിൽ എത്തിക്കുകയും ചെയ്തു. അവനെ കണ്ട് മാതാവ് അത്യധികം സന്തോഷിച്ചു. മാതാവ് പറഞ്ഞ തനുസരിച്ച് യോഹന്നാൻ യുപം വച്ച് പ്രാർത്ഥിച്ചു.

പ്രാർത്ഥനാനന്തരം മറിയം യോഹന്നാനെ അരികിൽ വിളിച്ച് ഇടറിയ സ്വരത്തിൽ പറഞ്ഞു: “നിന്റെ ഗുരു എന്നോട് പറഞ്ഞിട്ടുള്ളതുപോലെ സകലവും നിവൃത്തിയായിരിക്കുന്നു. അവൻ പറഞ്ഞിട്ടുള്ള അടയാളങ്ങളും സംഭവിച്ചിരിക്കുന്നു. ഉയിർത്തെഴുന്നേറ്റ മിശ്രഹായും മാലാവമാരുടെ മഹാസംഘവും താൻ മരിക്കുന്നതിനു മുമ്പ് എന്റെ സമീപത്തു വരുമെന്നു പറഞ്ഞിട്ടുള്ളത് താൻ ദിവ്യാന ഒത്തോടെ പ്രതീക്ഷിക്കുന്നു”. മറിയം വിതുന്നിക്കരഞ്ഞു. അതുകണ്ട് യോഹന്നാനും കരഞ്ഞു. ആ ശിഷ്യന് തുവാല കൊണ്ട് മാതാവിന്റെ കണ്ണുനീർ തുടച്ചു.

ഇതിനകം പരിശുദ്ധാത്മാവിൽ നിന്ന് സന്ദേശം ലഭിച്ച കർത്താവിന്റെ ശ്രീഹൻമാർ വിവിധ ദേശങ്ങളിൽ നിന്ന് പുറ പ്പെടാൻ ഒരുങ്ങിയപ്പോൾ മിശ്രഹാ പ്രകാശത്തിന്റെ മേലങ്ങ

ഇൽ ഓരോരുത്തർക്കും സർഗ്ഗീയ രമഞ്ചൾ അയച്ചുകൊടുത്തു. മാലാവമാരാൽ വഹിക്കപ്പെട്ട സർഗ്ഗീയ രമഞ്ചങ്ങളെ പരിശുദ്ധാത്മാവ് വായുമന്യലത്തിൽ കൂടി ബേത്തലഹമി ലേക്ക് അതിവേഗം നയിച്ചു. പത്രോസും മറ്റു ശ്രീഹന്മാരും ബേത്തലഹമിൽ എത്തിച്ചേർന്നതിനു ശേഷം പരിശുദ്ധ മറിയത്തിന്റെ അടുത്തുവന്ന് പാദങ്ങളിൽ ചുംബിച്ചു.

പത്രോസിന്റെ നേതൃത്വത്തിൽ ശ്രീഹന്മാർ ധൂപം വച്ചി പ്രാർത്ഥിച്ചു. ഈ സമയം ആകാശത്തിൽ ഇടിമുഴക്കമുണ്ടായി. മാതാവ് കിടന്നിരുന്ന മുറിയിൽ സുഗന്ധ പരിമളവും പ്രകാശവും പരന്നു. ബേത്തലഹമിലുണ്ടായിരുന്നവരെല്ലാം അത്തു തകരമായ ഈ കാഴ്ചകൾ കാണുകയും ജറുസലമിലെത്തി എല്ലാവരെയും അറിയിക്കുകയും ചെയ്തു. അനേകം പേര് വന്ന് മറിയത്തെ വനിക്കുകയും ആ ഭാഗ്യവതിയിൽ നിന്നു ജനിച്ച മിശ്രഹായിൽ വിശ്വസിക്കുകയും ചെയ്തു. നിരവധി രോഗികൾ സൗഖ്യം പ്രാപിക്കുകയും വിവിധ അത്ഭുതങ്ങൾ നടക്കുകയും ചെയ്തു. ഇതെല്ലാം കേടുന്നത് ക്രൂഡരായ തഹുദരും ആചാര്യമാരും വിളരിപിടിച്ച് ബേത്തലഹമിലെത്തി മാതാവിനെതിരെ ജനങ്ങളെ സംഘടിപ്പിച്ചു. മറിയത്തെ എത്രയും വേഗം നശിപ്പിച്ചില്ലെങ്കിൽ അവളുടെ അത്ഭുത സിഖിയാൽ ജനം അങ്ങാടുക്ക് ആകർഷിക്കപ്പെട്ടുമെന്നും അത് തങ്ങൾക്ക് ഭീക്ഷണിയാകുമെന്നും അവർ കണക്കാക്കി. ഗവർണ്ണർ യഹുദരുടെ നിർബന്ധത്തിനു വഴങ്ങി സഹസ്രാധി പനെ ബേത്തലഹമിലേക്കയെച്ചു.

ഇതെ സമയം പരിശുദ്ധാത്മാവ് അരുളിചെയ്തതനുസരിച്ച് മൂർഹമാർ മാതാവിനെ കിടക്കയോടെ വെളിയിലിറക്കി. പെട്ടന് ഒരു മേഖലത്താൽ അവർ മാലാവമാരുടെ ഗാനാലാപ അങ്ങോടെ ദേശമൊക്കെയും സുഗന്ധം വീശിക്കോണ്ട് സംവഹിക്കപ്പെട്ട് ജറുസലേമിൽ പരിശുദ്ധകന്യകയുടെ ഭവനത്തിൽ എത്തിക്കപ്പെട്ടു. അഞ്ചു ദിവസതേതയ്ക്ക് അവർ എഴു നേരുന്നിന് ഇടതടവില്ലാതെ ദൈവസ്തുതികൾ ആലപിച്ചു കൊണ്ടിരുന്നു. മാതാവും മൂർഹമാരും അതകുതകരമായി ജറുസലേമിലെത്തിയെന്നും ധാരാളം ജനങ്ങൾ മാതാവിനോട് പ്രാർത്ഥിക്കുന്നുവെന്നും മനസ്സിലാക്കിയ ധഹൃദരം പുരോഹിതരോടൊപ്പം വിരകും തീയുമെടുത്തുകൊണ്ട് മരിയത്തിന്റെ ഭവനം ദഹിപ്പിക്കുന്നതിനായി പുറപ്പെട്ടു. ഗവർണ്ണർ ഇത് അകലെ നിന്ന് കാണുന്നുണ്ടായിരുന്നു. ധഹൃദജനം വാതിൽക്കൽ എത്തിയപ്പോൾ, പെട്ടന് വീടിനുള്ളിൽ നിന്ന് മാലാവമാരുടെ പ്രവർത്തനത്താൽ അണി പുറപ്പെട്ട് ആധൂദരെ ദഹിപ്പിച്ചു. പട്ടണത്തിൽ മുഴുവൻ ഭയമുള്ളവായി; അവളിൽ നിന്ന് ജനിച്ച ദൈവത്തെ എല്ലാവരും മഹത്യപ്പെടുത്തി.

സംഭവിച്ചതുകണ്ട ഗവർണ്ണർ ജനത്തോട് വിളിച്ചു പറഞ്ഞു: “നിങ്ങൾ പുറത്താക്കുവാൻ ശ്രമിച്ച കന്യകയിൽ നിന്നു ജനിച്ചവൻ സത്യമായും ദൈവപുത്രനാണ്; കാരണം, ഇത് തീർച്ചയായും സത്യബൈവത്തിന്റെ അടയാളമാണ്.” ധഹൃദർക്കിടക്കിയിൽ ചേരിതിരിവുണ്ടായി; സംഭവിച്ച അടയാള

ങ്ങൾ നിമിത്തം അനേകർ കർത്താവീശ്വരമിശ്രഹായുടെ നാമ തതിൽ വിശ്വസിച്ചു.

കർത്താവിന്റെ ഭിവസമായ ഞായറാഴ്ച മാതാവ് ഫ്ലീഡ് മാരോട് പറഞ്ഞു: “ധൂപം ഒരുക്കുവിൻ; കാരണം, മാലാവു മാരുടെ വ്യൂഹത്തോടു കുടെ, ഫ്രോവേമാരുടെ സിംഹാസന തതിലിരുന്ന് മിശ്രഹാ വരുന്നു.” ഫ്ലീഡമാർ പ്രാർത്ഥിച്ചുകൊ ണ്ഡിരുന്നപ്പോൾ അസംഖ്യം സൈന്യങ്ങളോടും ഉദ്ഗ്രഹിതാപ തേതാടും കുടെ കർത്താവ് പ്രത്യുക്ഷപ്പെട്ടു. അവിടത്തെയ്ക്കു മുന്നേ പോയിരുന്ന പ്രകാശവലയം, ഏകജാതരെ ആഗമന സൂചകമായി പരിശുദ്ധ കന്യുകയുടെമേൽ വന്നിരുന്നതായി കാണപ്പെട്ടു. സർബ്ബീയ ശക്തികളെല്ലാം അവരെ മുന്പിൽ സാഷ്ടാംഗം വീണ് ആരാധിച്ചു.

കർത്താവ് അവിടുത്തെ അമ്മയെ വിളിച്ചു: “മറിയം”, അവർ വിളി കേട്ടു. “കർത്താവേ, ഇതാ ഞാൻ.” കർത്താവ് അവളോട് അരുൾചെയ്തു: “ദൃഃവിക്രോണാ; നിന്റെ ഹൃദയം ആദ്ദാദിക്കുകയും സന്തോഷിക്കുകയും ചെയ്യടക്ക; കാരണം, എൻ്റെ പിതാവ് എനിക്കു നൽകിയിരിക്കുന്ന മഹത്മം ദർശി കുവാനുള്ള കൂപ് നിനക്ക് ലഭിച്ചിരിക്കുന്നു.” പരിശുദ്ധ മാതാവ് കണ്ണുകളുയർത്തി നോക്കിയപ്പോൾ, മനുഷ്യഹൃദയ ഓർക്കു മനസ്സിലാക്കുവാനോ വാക്കുകളാൽ വിവരിക്കു വാനോ അസാധ്യമായ അവിടത്തെ മഹത്മം അവർ ദർശിച്ചു. അവളുടെ അടുത്തുനിന്ന് കർത്താവ് അരുളിചെയ്തു: “ഇപ്പോൾ നിന്റെ അമുല്യഗരീരം പറുഭീസയിലേക്ക് സംവഹി

കപ്പെടും; നിന്റെ ആത്മാവ് സർഗ്ഗത്തിൽ അത്യുജ്ജാല പ്രദയിൽ എൻ്റെ പിതാവിന്റെ നികേഷപങ്ങളുടെ കുടെ, സമാധാനത്തിലും മാലാവമാരുടെ ആഹ്ലാദത്തിലും സംരക്ഷിക്കപ്പെടും.”

മറിയം കർത്താവിനോട് പ്രാർത്ഥിച്ചുകഴിഞ്ഞപ്പോൾ, കർത്താവ് അവിടുത്തെ അമമയോട് അരുളിചയ്തു: “നിന്റെ ഹൃദയം ആഹ്ലാദിക്കുകയും സന്തോഷിക്കുകയും ചെയ്തെട്ട്, കാരണം സർഗ്ഗസ്ഥനായ പിതാവും താനും പരിശുള്ള തമാവും എല്ലാ കൃപകളും ഭാനങ്ങളും നിനക്കു നൽകുവാൻ മനസ്സായിരിക്കുന്നു. നിന്റെ നാമം വിളിച്ചുപോക്ഷിക്കുന്ന ഒരാത്മാവിനും ലജ്ജിക്കേണ്ടിവരില്ല; പ്രത്യുത, അവർ ഈ ലോക ത്തിലും പരലോകത്തിലും സർഗ്ഗീയപിതാവിന്റെ സന്നിധി തിലും കരുണയും ആശാസവും, സഹായവും ആത്മവിശ്വാസവും പ്രാപിക്കും.”

കർത്താവ് തിരിഞ്ഞ് പത്രാസിനോട് അരുളിചയ്തു: “സ്തുതിഗീതം ആലപിക്കുവാനുള്ള സമയമായിരിക്കുന്നു”. പത്രാസ് സ്തുതിയുടെ കീർത്തനം ആരംഭിച്ചപ്പോൾ, സർഗ്ഗീയ ശക്തികൾ ഹല്ലേലുയ പാടി. അപ്പോൾ കർത്താവിന്റെ അമയുടെ മുഖം പ്രകാശത്തെക്കാൾ ശോഭിച്ചു. കർത്താവ് തന്റെ നിർമ്മലമായ കരങ്ങൾ നീടി പരിശുള്ളവും കളകരഹിതവുമായ അവളുടെ ആത്മാവിനെ സീകരിച്ചു.

അവളുടെ നിഷ്കളങ്ങൾ ആത്മാവ് വേർപെട്ടപ്പോൾ ആ സ്ഥലം മുഴുവൻ സുരഖിയ പരിമള്ളത്താലും അവർബന്ധനയിൽ

പ്രകാശത്താലും നിറഞ്ഞു; സർഗ്ഗത്തിൽനിന്ന് ഇങ്ങനെ യോരു സ്വരവും കേട്ടു: “നീ സ്ക്രൈകളിൽ അനുഗ്രഹീത യാകുന്നു.” പത്രത്താസും പ്രഭലാസും യോഹനാസും ഓടി യെത്തി, വിശുദ്ധീകരണം പ്രാപിക്കാനായി അവളുടെ വിശിഷ്ട പാദങ്ങൾ ചുംബിച്ചു.

ഴുംഗമാർ അവളുടെ ശരീരം ശയ്യയിൽ കിടത്തി സംവ ഹിച്ചു ഗത്സേമനിയിലെ പുതിയ കല്ലറയിൽ നിക്ഷേപിച്ചു. സംസ്കാരത്തിനു ശേഷം ജുംഗമാർ സെത്തുപർവതത്തി ലേക്കു മടങ്ങിപ്പോയി.

(ശ്രദ്ധിക്കുക: ഇതുവരെയുള്ള വിവരങ്ങൾ വി. യോഹ നാന്റെ പേരിൽ അറിയപ്പെടുന്ന അപ്രമാണിക ശ്രമത്തിന്റെ ശ്രീകൃം ഭാഷ്യത്തിൽ നിന്നും തുടർന്നുള്ളവ മറ്റു കയ്യുള്ളതു പ്രതികളിൽ നിന്നും എടുത്തിട്ടുള്ളതാണ്. ഈ സഭയുടെ പ്രാമാണിക ശ്രമത്തിൽ നിന്നുള്ളവയല്ല.)

ഒദവപുത്രന് മാംസരക്തങ്ങൾ നൽകിയ പരിശുഡകന്നു കാമരിയത്തിന്റെ ശരീരത്തിനു മറ്റു ശരീരങ്ങൾക്കെന്നപ്പോലെ ദ്രവത്വം സംഭവിക്കരുതെന്ന് കർത്താവ് ആഗ്രഹിച്ചു. കബി ടത്തിങ്കൽ അടക്കം ചെയ്യപ്പെട്ട ദിവ്യജനനിയുടെ മുതശരീരത്തിലേക്കു മിശ്രിച്ച ജീവൻ തിരിച്ചു കൊടുത്തു. ആ ദിവ്യ ശരീരം പ്രകാശത്തിന്റെ രമത്തിൽ വയ്ക്കപ്പെട്ട് പറുദീസായി ലേക്കാനയിക്കപ്പെട്ടു.

മാതാവിന്റെ ജീവിതാന്ത്യത്തെത്തക്കുറിച്ചുള്ള അറിയിപ്പ് ഇന്ത്യയിലേക്കു യാത്ര പുറപ്പെട്ടിരുന്ന തോമാസ്ഥീഹായ്ക്ക്

പരിശുഭാത്മാവ് വഴി ലഭിച്ചേക്കിലും മറ്റു ശ്രീഹന്മാരോ ടൊപ്പ് മാതാവിൻ്റെ അന്ത്യവേളയിൽ ജഗുസലമിലെത്താൻ സാധിച്ചില്ല.

പരിശുഭാത്മാവിൻ്റെ ശക്തിയാൽ ആകാശ മേഘങ്ങൾ വഹിക്കപ്പെട്ട് ധാത്രചെയ്യുവേ സൈത്തുപർവ്വതത്തിൻ്റെ മുകളിലെത്തിയപ്പോൾ ആകാശവീഭവിയിൽ വലിയ ആരവവും മാലാവമാരുടെ ഹല്ലേലുയാ സ്തുതികളും കേട്ട തോമാ ശ്രീഹാ അമ്പരന്തു! മാതാവിനെ പറുവൈസയിലേക്ക് മാലാവ മാരാൽ സംവഹിക്കപ്പെടുന്ന കാഴ്ചയാണ് കാണുന്നതെന്ന് പരിശുഭാത്മാവിൽനിന്നും മനസ്സിലാക്കിയ തോമാശ്രീഹാ ഉറക്കപ്പറിഞ്ഞു: “മാലാവമാരേ, അല്പം നിൽക്കണേ. എൻ്റെ ഗുരുവിൻ്റെ വസ്താലമാതാവിനെ താൻ ഒന്ന് ദർശിച്ചു കൊള്ളുടെ.” തോമാശ്രീഹയുടെ ശബ്ദം കേടുമാത്രയിൽ അശ്വിരമം ആകാശത്തിൽ നിർത്തപ്പെട്ടു. വാനമേഘങ്ങളാൽ വഹിക്കപ്പെടുന്ന തോമാശ്രീഹാ മാതാവിനെ വഹിച്ചിരുന്ന രമത്തിന് സമീപത്തെത്തി. പരിശുഭ മാതാവിനെ ചുംബിച്ചതിനുശേഷം പറിഞ്ഞു: “കണ്ഠാലും, എൻ്റെ നാമത്തെ അമ്മയെ കാണാനുള്ള ഭാഗ്യം എനിക്കുണ്ഡായല്ലോ. ഭാഗ്യ വതിയായ അമ്മേ, നിന്നുക്ക് മഹത്യം. മാതാവ് ആനന്ദചിത്ത യായി തോമാശ്രീഹായെ ആശീർവ്വദിച്ചു. ഇന്നശേണ പറിഞ്ഞു: “തോമായേ, നീ ഭാഗ്യവാനാകുന്നു. നീ കണ്ണ മഹത്യത്തിൻ്റെ വിവരങ്ങൾ നിൻ്റെ കൂടുകാരെ അറിയിക്കുക.” ശ്രീഹന്മാർ വിശ്വസിക്കേണ്ടതിന് ഒരുയാളം ചോദിച്ച തോമായ് ക്ക് പരിശുഭ അമ്മയുടെ അക്കിമേൽ കെട്ടി വച്ചതും ശ്രീഹന്മാർ

ചുംബിച്ചതുമായ അരക്കച്ചു (സുനോറോ) അഴിച്ച് നൽകി. അനന്തരം മാതാവിനെ വഹിച്ചിരുന്ന അശ്വിരമും സർഗ്ഗീയ സേനകളുടെ അക്കദിയോടെ പറുംസായിലേക്ക് എടുക്കു പെട്ടു.

തോമാസ്റ്റീഹാ മേഖലയ്ക്കിൽ സംഖ്യികപ്പെട്ട സൈത്രു പർവ്വതത്തിൽ കാത്തിരുന്ന മറ്റു സ്റ്റീഹമാരുടെ സമീപ തെത്തതി. ആകാശമല്ലെ മാതാവിനെ കണക്കാരും മറ്റു സ്റ്റീഹ മാർ വിശ്വസിച്ചില്ല. അവർ തോമസിനെ ഗത്സേമിനിയി ലുള്ള കല്പിയിൽ കൊണ്ടുപോയി. തോമസിനെ മാതാവിന്റെ അനുഗ്രഹം പ്രാപിക്കുന്നതിനുമായി അവർ കബറിടം തുറന്നു. എന്നാൽ അത് ശുന്നുമായി കാണപ്പെട്ടു. എല്ലാവരും വിസ്മയഭരിതരായി. മാതാവിന്റെ ശരീരത്തിൽനിന്ന് ലഭിച്ച സുനോറോ തോമാസ്റ്റീഹ അവരെ കാണിച്ചപ്പോൾ എല്ലാ വരും വിശ്വസിക്കുകയും കമിശ്നൂവിൻ് പരിശുദ്ധ അമ്മ യുടെ അരക്കച്ചയെ ചുംബിക്കുകയും അവരെ ശരീരത്തോടെ പറുംസായിലേക്ക് എടുത്ത ദൈവത്തെ മഹത്യപ്പെടുത്തുകയും ചെയ്തു. പിന്നീട് മേഖലമങ്ങളിൽ കയറിവന സ്റ്റീഹമാർ ഓരോരുത്തരും അവരവർ വന്ന സ്ഥലങ്ങളിലേക്ക് തിരിച്ചുപോയി.

(തമിശ്നാട്ടിലെ മെലാപ്പുരിൽവച്ച് കൊല്ലപ്പെട്ട തോമാ സ്റ്റീഹായുടെ തിരുഗ്രേഷിപ്പ് പിന്നീട് ഉറഹായിലേക്ക് കൊണ്ടു പോയിരുന്നു. 1852 ഏപ്രിൽ മാസത്തിൽ അന്ത്യാക്കൃതിലെ പാത്രിയർക്കീൻ് സ്വാവ പുരാതന രേഖകൾ പരിശോധിച്ച പരിശുദ്ധ ഉറയത്തിന്റെ ജീവചരിത്രം ——————

പ്രോശ് മാതാവ് തോമാഴ്സ്റ്റീഹായക്ക് നൽകിയ സുന്നോറൊ യെക്കുരിച്ച് വിവരം ലഭിക്കുകയും ബാവയുടെ കല്പന പ്രകാരം മോംസിലെ ദേവാലയത്തിൻ്റെ ദ്രോണോസ് പൊളിച്ച് അതിൽ ഒരു ശിലാപേടകത്തിൽനിന്നു സുന്നോ റോയും തോമാഴ്സ്റ്റീഹായുടെ അസ്ഥി സ്ഥാപിച്ചിരുന്ന കുഴലും ലഭിച്ചു. 1965-ൽ സുന്നോറൊയുടെ കുറച്ച് ഭാഗം ഇന്ത്യയി ലേക്ക് കൊണ്ടുവരികയും 1982 ഫെബ്രുവരി 26-ാം തീയതി അതിൻ്റെ ഒരംശം മൺർകാട് വി. മർത്താമർത്തിയം യാക്കോ ബായ സുറിയാനി പള്ളിയിൽ സ്ഥാപിക്കുകയും ചെയ്തു എന്ന് (പ്രസ്തുത പള്ളിയുടെ ചരിത്രവേകളിൽ കാണുന്നു)

1. പരിശുദ്ധ അമ്മയുടെ മരണത്തെക്കുരിച്ച് സഭയുടെ ആദ്യകാലത്ത് പറഞ്ഞിരുന്നത് - മരിയത്തിൻ്റെ നിദ്ര, സ്വർഗ്ഗയാത്ര, കടന്നുപോക്ക്, ഗൃഹാഗമനം
2. പരിശുദ്ധ അമ്മയുടെ സ്വർഗ്ഗരോപണത്തിന് തെളിവായി വി. ജോൺ ഡെമിഷിൻ ഉദ്ഘരിക്കുന്ന ചരിത്രം - എവുമിമായിക്ക് ചരിത്രം
3. മരിയത്തിൻ്റെ സ്വർഗ്ഗരോപണം ഒരു വിശ്വാസസ്ത്യ മായി പ്രവൃംപിച്ചത് - 1950 നവംബർ 1-ാം തീയതി 12-ാം പീയുസ് മാർപ്പാപ്പ്.



കുറിപ്പ്: ബൈബിൾ വിവർത്തന ഭാഷകളിലെ വ്യത്യാസം

കത്രിക്കേരിൽ ഉപയോഗിക്കുന്ന പി.എസി ബൈബിളിന്റെയും ധാരകാഖാദരം എറ്റവും വിഭാഗങ്ങളും ഉപയോഗിക്കുന്ന ബൈബിൾ സൊന്ദേഹം നിന്നും ബൈബിളിന്റെയും മുലവിവർത്തനം വ്യത്യസ്തമായതിനാൽ പല പേരുകളുടെയും ഉച്ചാരണശീര്ത്തിലും വ്യത്യസ്തതയുണ്ട്. അതിനും ഹരണമായി ഏതാനും വാക്കുകൾ ചുവടെ കൊടുത്തിരിക്കുന്നു.

ധാരകാഖാദയക്കാർ
ഉപയോഗിക്കുന്നവ

കത്രിക്കേരിൽ
ഉപയോഗിക്കുന്നവ

യിസ്രായേൽ	ഇസ്രായേൽ
ദൈവുശ്വരം	ജീവന്ശ്വരം
ശാമുവേൽ	സാമുവേൽ
ഇയ്യോബ്	ജോബ്
മരിയാം	മരിയം
യുനീവാർ, യുഡാക്കലിം	യോവാക്കലിം
ഹന്ന	അന്ന
ദേവാലയം	ദേവാലയം
ഗ്രാഗൃത്തത	ഗ്രാഗൃത്തത
സദ്ഗവാക്യങ്ങൾ	സദാചിത്തങ്ങൾ
യോവേൽ	ജോയേൽ
മിവാ	മികാ
മലാവി	മലാക്കി
സെവയ്യാവു	സക്കിയ
ലുക്കോസ്	ലുക്കാ

Bibliography

1. പി.എസി. സമുദ്രൻ ചെവബിൾ
 2. ചെവബിൾ വിജയനകോശം - ചെവബിൾ ദൈവശാസ്ത്രത്തിലെ നിലവാളം.
 3. വി. ദൈവമാതാവിന്റെ ജീവചരിത്രം - ഡോ. ടീവർഗ്ഗീസ് ഗ്രിഗോറിയാസ്, പെരുസ്ത്രോ മഹത്രാഷ്ട്രാലീത്ര
 4. വി. ദൈവമാതാവിന്റെ സമുദ്രൻ ജീവചരിത്രം - കോട്ടയം ബാബു രാജ്
 5. ക്രൈസ്തവ ശബ്ദങ്കോശം - ഡോ. ജോർജ്ജ് കുരുക്കുർ
-

ഈ പുസ്തകം നിങ്ങൾക്ക് സഞ്ചയമായി ലഭിച്ചതാണെങ്കിൽ
ഇതിന്റെ വില സഹായമർഹിക്കുന്ന ഒരു വ്യക്തിക്കു
നിങ്ങളുടെ വിഹിതത്തോടൊപ്പം കൊടുക്കുക.

“ദാനധർമ്മം ചെയ്യുന്നതിൽ ഒരി കാണിക്കരുത്. പാവശ്ശടവനിൽ
നിന്നു മുഖം തിരിച്ചുകളയരുത്. അപ്പോൾ ദൈവം നിന്നിൽനിന്നു
മുഖം തിരിക്കുകയില്ല” (തോബിത് 4:7)

“ചെയ്യേണ്ട നിർശ ഏതാണെന്നിണ്ടിട്ടും അതു ചെയ്യാതി
രിക്കുന്നവൻ പാപം ചെയ്യുന്നു.” (യാക്കോബ് 4 : 17)



Books of Luise Pullan B.Com, MBA, FCMA

(Retired CGM & CFO of HOCL and Director & CFO of HFL)

1. Basic and Commercial Mathematics
2. Daily Personal Prayers
3. ക്രേക്കസ്തവ പൊതുവിജ്ഞാനം
4. ദൈവമാതാവായ പരിഗൃഹമരിയം
5. വഴികാട്ടികൾ
6. അനുഭിന പ്രാർത്ഥനകൾ
7. ദിവ്യകാര്യങ്ങൾ ആരാധന
8. യേശുവിന്റെ പീഡാനുഭവ അനുസ്മരണ പ്രാർത്ഥന
9. കുന്പസാരവും കുർബാന സൈകരണവും
10. രോസ മിസ്റ്റിക്ക മാതാവിനോടുള്ള നൊവേന

(Rev. Dr. Jose Puthiyedath & Luise Pullan)

*PDF format of the above books are available in the website
www.catholiccgk.com*

A special and attractive Website with rich content of information (English and Malayalam).

Please visit the Website and inform your friends and relatives.

“Go throughout the whole world and preach the Gospel to all Mankind” (Mark 16:15)



പരിഗോഡ മരിയുത്തിന്റെ
ജീവചരിത്രം

Published by :
Ann Maria Publishers
Mattoor, Kalady